

آن لائن



(مکتوب)

# کربلا کا خونچیں منظر

(اس رسالے میں بالخصوص اسلامی بہنوں کیلئے انتہائی کارآمد منہذ فی پھول ہیں)

- 5 • کربلا کا جہان گہرا
- 7 • عذابی ماحول کی برکت
- 8 • لنگی کی دعوت کا ثواب
- 24 • شہداء کیلئے انعام و اجر
- 29 • خلیفہ دہش کے متعلق 8 عذابی پھول
- 36 • 8 عذابی کام (اسلامی بہنوں کے لئے)

[www.sirat-e-mustaqeem.com](http://www.sirat-e-mustaqeem.com)

شیخ طریقت، امیر اہلسنت، باطنی دعوت اسلامی، حضرت علامہ مولانا ابو جلال

محمد الیاس عطاء قادری رضوی



الْحَمْدُ لِلَّهِ رَبِّ الْعَالَمِينَ وَالصَّلَاةُ وَالسَّلَامُ عَلَى سَيِّدِ الْمُرْسَلِينَ  
أَمَّا بَعْدُ فَأَعُوذُ بِاللَّهِ مِنَ الشَّيْطَانِ الرَّجِيمِ بِسْمِ اللَّهِ الرَّحْمَنِ الرَّحِيمِ

## دُرود شریف کی فضیلت

ایک شخص نے خواب میں خوفناک بلا دیکھی، گھبرا کر پوچھا: تو کون ہے؟ بلانے  
جواب دیا: میں تیرے بُرے اعمال ہوں۔ پوچھا: تجھ سے نجات کی کیا صورت ہے؟  
جواب ملا: دُرود شریف کی کثرت۔ (الْقَوْلُ الْبَدِيع ص ۲۲۵، مؤسسة الریان بیروت)

صَلُّوا عَلَى الْحَبِيبِ صَلَّى اللَّهُ تَعَالَى عَلَى مُحَمَّدٍ

بِسْمِ اللَّهِ الرَّحْمَنِ الرَّحِيمِ ۝ سبِ مدینہ محمد الیاس عطار قادری رضوی  
عفی عنہ کی جانب سے مدینے کی دیوانی، بیٹھے مصطفیٰ صلی اللہ تعالیٰ علیہ وآلہ وسلم کی  
مستانی، مبلغہ دعوتِ اسلامی..... کی خدمت میں، مدنی فضاؤں کی، نور  
بارہواؤں کی، اور وہاں کی کیف آور گھٹاؤں کی برکتوں سے مالا مال خوشگوار سلام

مدینہ

۱۔ ایک پریشان حال مبلغہ اسلامی بہن کے لئے تسلیوں اور اسی کے استفسار پر دعوتِ اسلامی کا مدنی کام  
کرنے کے طریق کار پر مبنی ایک عظیم رہنما مکتوب ضروری ترامیم کے ساتھ۔۔۔ پیش کش مجلسِ مکتوبات

فرمانِ مصطفیٰ: (صلی اللہ تعالیٰ علیہ والہ وسلم) جو مجھ پر درود پاک پڑھنا بھول گیا وہ جنت کا راستہ بھول گیا۔

السَّلَامُ عَلَيْكُمْ وَرَحْمَةُ اللَّهِ وَبَرَكَاتُهُ      الْحَمْدُ لِلَّهِ رَبِّ الْعَالَمِينَ عَلَى كُلِّ حَالٍ

آپ کا دستی مکتوب اپنے اندر عشقِ رسول صلی اللہ تعالیٰ علیہ والہ وسلم کی چاشنی لئے مجھ بدکار کے دستِ گنہگار میں آیا، مدینے کی مٹھاس سے تر بتر مکتوب پڑھا، آپ دعوتِ اسلامی کیلئے بہت گڑھتی اور کوششیں بھی کرتی ہیں یہ جان کر دلِ باغِ باغِ بلکہ باغِ مدینہ بن گیا۔

میری مدنی بیٹی! لوگوں کے طعنوں کی پرواہ مت کیجئے، جو بھی سنتوں کے راستے پر چلنے کی کوشش کرتا ہے آج کل اس کے ساتھ معاشرہ اکثر اسی قسم کا نارا و اسلوک کرتا ہے۔ آہ!۔

وہ دور آیا کے دیوانہ نبی کے لئے

ہر ایک ہاتھ میں پتھر دکھائی دیتا ہے

## کربلا کا خُونِیں منظر

جب کبھی سنتوں پر عمل یا اس کی خدمت کے سبب آپ پر ظلم و ستم ہو تو

اُس وقت کربلا کے خُونِیں منظر کا تصوّر باندھ لیا کیجئے۔ خاندانِ نبوت کا آخر قصور

عمران مصطفیٰ: (صلی اللہ تعالیٰ علیہ والہ وسلم) جس نے مجھ پر ایک مرتبہ رُود پاک پڑھا اللہ تعالیٰ اُس پر دس رحمتیں بھیجتا ہے۔

ہی کیا تھا؟ یہی ناکہ وہ اسلام کی سربلندی چاہتے تھے۔ اس مقدس جرم کی پاداش میں گلشنِ رسالت صلی اللہ تعالیٰ علیہ والہ وسلم کے نو شگفتہ پھولوں کو کس قدر بے دردی کے ساتھ پامال کیا گیا۔ آہ! گلستانِ زہرا رضی اللہ تعالیٰ عنہا کی وہ گلیاں جو ابھی پوری طرح کھلنے بھی نہ پائی تھیں ان کو کیسی بے رحمی و سفاکی کے ساتھ گھوڑوں کی ٹاپوں تلے روند اگیا! اُس وقت سپد الشہداء امام حسین رضی اللہ تعالیٰ عنہ پر کیا گُزر رہی ہوگی جس وقت اُن کے جگر پارے کٹ کٹ کر خاک و خون میں گرتے اور تڑپتے ہوں گے!

## آہ نَمَّا عَلٰی اصغر

آہ! تَمَّا عَلٰی اصغر رضی اللہ تعالیٰ عنہ! اس مدینے کے حقیقی مَنے کے پیاسے

گلے پر جب تیر لگا ہوگا اور یہ شدتِ کرب سے اپنے بابا جان رضی اللہ تعالیٰ عنہ کی گود میں تڑپا ہوگا اور پھر جھرجھری لے کر دم توڑا ہوگا اُس وقت جگر گوشہٴ بَول رضی اللہ تعالیٰ عنہا نو اسے رسول صلی اللہ تعالیٰ علیہ والہ وسلم سیدنا امام عالی مقام حضرت امام حسین رضی اللہ تعالیٰ عنہ کے رنج و آلم کا کیا عالم ہوگا۔

فرمانِ مصطفیٰ: (صلی اللہ تعالیٰ علیہ والہ وسلم) جس نے مجھ پر دس مرتبہ رُودِ پاک پڑھا اللہ تعالیٰ اُس پر سو رحمتیں نازل فرماتا ہے۔

دیکھا جو یہ نظارہ کانپا ہے عرش سارا

اصغر کے جب گلے پر ظالم نے تیر مارا

اور۔۔۔ اور۔۔۔ جب تجھے مئے علی اصغر رضی اللہ تعالیٰ عنہ کا خون میں لہتھڑا ہوا تھا سا

لاشہ ان کی امی جان سپیدہ شہر بانور رضی اللہ تعالیٰ عنہا نے دیکھا ہوگا تو ان پر اُس وقت کیسی

قیامت قائم ہوئی ہوگی۔

اے زمین کربلا یہ تو بتا کیا ہو گیا!

تھا علی اصغر تری گودی میں کیسے سو گیا!

## امام پاک کی رخصتی

میری مدنی بیٹی! ذرا سوچئے تو سہی! اُس وقت سپیدہ زینب و سپیدہ سکینہ اور

دیگر بیبیوں رضی اللہ عنہن اجمعین پر کیا گزر رہی ہوگی جب سپیدہ الشہداء امام عالی مقام،

امام عرش مقام، امام تشنہ کام، امام الہمام، سپیدہ نا امام حسین رضی اللہ تعالیٰ عنہ اپنے جگر

پاروں علیہم الرضوان کو تلواروں سے کٹوانے کے بعد خود جامِ شہادت نوش کرنے

کے لئے خیمے سے رخصت ہو رہے ہوں گے!

فرمانِ مصطفیٰ: (صلی اللہ تعالیٰ علیہ والہ وسلم) تم جہاں بھی ہو مجھ پر رُو د پڑھو تمہارا رُو د مجھ تک پہنچتا ہے۔

فاطمہ کے لاڈلے کا آخری دیدار ہے  
حشر کا ہنگامہ برپا ہے میانِ اہل بیت  
وقتِ رخصت کہہ رہا ہے خاک میں ملتا سہاگ  
لو سلامِ آخری اے بیوگانِ اہل بیت

## کربلا کا تاراج کارواں

اور پھر۔۔۔ پھر۔۔۔ صرف عابدِ بیمار اور فقط خواتینِ عفتِ مآب رہ  
جائیں، سارے خیمے سُنسان ہو جائیں۔ باہر ہر طرف خاندانِ عالی شان کے  
نوجوان اور بچوں کی لاشیں بکھری پڑی ہوں۔ اس پرستمِ بالائے ستم یہ کہ  
یزیدی دَرندوں کی طرف سے لُٹ مارچے، خیمے جلا دئے جائیں، سب کو قیدی  
بنادیا جائے، سرہائے شہدائے کرام علیہم الرضوان نیزوں پر بُلند کر کے سارا تاراج  
کارواں ظالمین ہانک چلیں۔ اس کا تصوّر رہی کس قدر دردناک ہے۔  
ان لرزہ خیز مناظر کو یاد کر کے ہمارا دل خون روتا اور کلیجہ مُنہ کو آتا ہے۔ میری مدنی

میرزا محمد مصطفیٰ: (صلی اللہ تعالیٰ علیہ والہ وسلم) جس نے مجھ پر دس مرتبہ صبح اور دس مرتبہ شام درود پاک پڑھا اُسے قیامت کے دن میری شفاعت ملے گی۔

بیٹی! اس منظر کو یاد کر ینگے تو ان شاء اللہ عز و جل اپنی معمولی سی تکلیف کے

احساس پر آپ کو خود ہی ہنسی آئے گی کہ کیا ہماری بھی کوئی تکلیف ہے!

پیارے مبلغ! معمولی سی مشکل پہ گھبراتا ہے

دیکھ حسین نے دین کی خاطر سارا گھر قربان کیا

بہر حال ضمیر و شکلیبائی (ش۔ کے۔ بانی) کا دامن تھامے، حسنِ اخلاق

کا پیکر بنی رہیں اور اپنی مختصر ترین زندگی کو شریعت و سنت کے مطابق گزاریں اور

تبلیغِ قرآن و سنت کی عالمگیر غیر سیاسی تحریک ”دعوتِ اسلامی“ کے مدنی

ماحول سے ہر دم وابستہ رہیں اور اسلامی بہنوں کو نیکی کی دعوت دیتی رہیں۔

## موت اٹل ہے

یاد رہے! موت اٹل ہے، عنقریب ہمارے ناز اٹھانے والے ہمیں اپنے

کندھوں پر لاد کر ویران قبرستان میں اندھیری قبر کے اندر منوں مٹی تلے دفن کر کے تنہا

چھوڑ کر چلے جائیں گے۔ اگر خدا نخواستہ غیر شرعی فیشن بھری زندگی ہوئی، بے پردگی کا

فرمانِ مصطفیٰ: (صلی اللہ تعالیٰ علیہ والہ وسلم) مجھ پر رُوِ پاک کی کثرت کروے شک یہ تمہارے لئے طہارت ہے۔

سلسلہ رہائمازوں اور روزوں میں غفلت ہوئی، اور اگر اللہ عزَّ وَّجَلَّ اور اُس کے محبوب صلی اللہ تعالیٰ علیہ والہ وسلم ناراض ہو گئے اور عذاب کی صورت ہوئی تو پھر اندھیری قبر میں اور وہ بھی سانپ بچھوؤں کے ساتھ، قیامت تک کیسے گزارہ ہوگا؟ لہذا ہر دم موت پیش نظر رہے اور جلد تر ختم ہو جانے والی مختصر ترین زندگی میں طویل ترین آخرت کی تیاری کر لیجئے۔

مرادل کانپ اٹھتا ہے کلیجہ منہ کو آتا ہے

کرم یارب! اندھیرا قبر کا جب یاد آتا ہے

## مدنی ماحول کی برکت

مری مدنی بیٹی! تبلیغِ قرآن و سنت کی عالمگیر غیر سیاسی تحریک،

”دعوتِ اسلامی“ کا کام کرنے میں جہاں کثیر ثواب ہے وہاں یہ بھی فائدہ ہے

کہ مدنی ماحول نصیب ہوتا ہے اور خود اپنی بھی اچھے عمل کرنے کی عادت پڑ جاتی

ہے، عشقِ مدینہ و تاجدارِ مدینہ صلی اللہ تعالیٰ علیہ والہ وسلم نصیب ہوتا ہے اور نیکی کی

دعوت دینے کے فضائل کا تو اس بات سے اندازہ لگائیں کہ



ترجمان مصنف: (صلی اللہ تعالیٰ علیہ والہ وسلم) جس نے کتاب میں مجھ پر درود پاک لکھا تو جب تک میرا نام اُس کتاب میں لکھا رہے گا فرشتے اس کیلئے استغفار کرتے رہیں گے۔

## نیکی کی دعوت کا ثواب

ایک بار حضرت سیدنا موسیٰ الکلیم اللہ علی نبینا وعلیہ الصلوٰۃ والسلام نے بارگاہِ خُداوندی عَزَّوَجَلَّ میں عرض کی: یا اللہ عَزَّوَجَلَّ جو اپنے بھائی کو نیکی کا حکم کرے اور بُرائی سے روکے اس کی جزا کیا ہے؟ اللہ تبارک و تعالیٰ نے ارشاد فرمایا: میں اُس کے ہر کلمہ کے بدلے ایک ایک سال کی عبادت کا ثواب لکھتا ہوں اور اُسے جہنم کی سزا دینے میں مجھے حیا آتی ہے۔

(مُكَاشَفَةُ الْقُلُوبِ ص ۴۸ دارالکتب العلمیۃ بیروت)

## نیکیوں کا انبار

سُبْحَنَ اللّٰہ عَزَّوَجَلَّ! اگر ہم کسی کو بھلائی کی ایک بات بتائیں گے تو ہمیں ایک سال کی عبادت کا ثواب ملے گا تو غور فرمائیے کہ جب آپ کسی ایک اسلامی بہن کو بھی ”فیضانِ سنت“ سے دَرس دیں گی اور فرض کریں آپ نے دو صَحَّات پڑھ کر سنائے اور ان میں اگر بیس باتیں نیکی و بھلائی کی بیان ہوئیں تو

فرمانِ مصطفیٰ (صلی اللہ تعالیٰ علیہ والہ وسلم) مجھ پر کثرت سے رُودِ پاک پڑھوے تنگ تمہارا مجھ پر رُودِ پاک پڑھنا تمہارے گناہوں کیلئے مغفرت ہے۔

درس سننے والی وہ اسلامی بہن ان پر عمل کرے یا نہ کرے آپ کے نامہ اعمال میں ان شاء اللہ عزوجل بیس سال کی عبادت کا ثواب لکھا جائیگا۔ اور اگر آپ سے سُن کر اس اسلامی بہن نے عمل کرنا شروع کر دیا تو وہ جب تک عمل کرتی رہے گی آپ کو بھی برابر اس کا ثواب ملتا رہے گا اور اگر اس نے کسی اور تک آپ سے سُنی ہوئی کوئی سنت پہنچائی تو اس کا ثواب اس پہنچانے والی کو بھی ملے گا اور آپ کو بھی۔ اس طرح ان شاء اللہ عزوجل آپ کا ثواب بڑھتا ہی چلا جائے گا۔ اگر نیکی کی دعوت کا آخرت میں ملنے والا ثواب بندہ دنیا ہی میں دیکھ لے تو پھر شاید کوئی لمحہ بھی بیکار نہ جانے دے بس ہر وقت ہی نیکی کی دعوت کی دھوم مچاتا رہے۔

شیطان کے وسوسوں کو تو قریب بھی نہ پھٹکنے دیں کہ وہ تو ایسے حالات پیدا کرے گا ہی کہ آپ نیکی کی دعوت کے اس عظیم کام کو چھوڑ دیں۔ فیضانِ سنت سے درس دینا بھی دعوتِ اسلامی کا ایک مدنی کام ہے۔ وقت مقرر کر کے روزانہ درس کے ذریعے خوب خوب سنتوں کے مدنی پھول لٹائیے اور ڈھیروں ثواب کمائیے۔

فرمانِ مصطفیٰ (صلی اللہ تعالیٰ علیہ وآلہ وسلم) جو مجھ پر ایک مرتبہ دُرود شریف پڑھتا ہے اللہ تعالیٰ اُس کیلئے ایک قیراط ابر لکھتا اور ایک قیراط احد پہاڑ جتنا ہے۔

## درسِ فیضانِ سُنّت کے مَدَنی پھول

(یہ طریق کار اسلامی بھائیوں اور اسلامی بہنوں سبھی کیلئے مفید ہے)



فرمانِ مصطفیٰ (صلی اللہ تعالیٰ علیہ وآلہ وسلم): جو شخص میری اُمت تک کوئی اسلامی

بات پہنچائے تاکہ اُس سے سُنّت قائم کی جائے یا اُس سے بد مذہبی دُور کی جائے تو

وہ جَنّتی ہے۔ (جَلْبَةُ الْأَوْلِيَاء ج ۱۰ ص ۴۵ رقم ۴۴۶۶ دارالکتب العلمیۃ بیروت)



سرکارِ مدینہ (صلی اللہ تعالیٰ علیہ وآلہ وسلم) نے ارشاد فرمایا: ”اللہ تعالیٰ اسکو ترو

تازہ رکھے جو میری حدیث کو سنے، یاد رکھے اور دوسروں تک پہنچائے۔“

(سُنَنُ التِّرْمِذِ ج ۳ ص ۲۹۸ حدیث ۲۶۶۵ دارالفکر بیروت)



حضرت سیدنا ادریس علی نبینا وعلیہ الصلوٰۃ والسلام کے نام مبارک کی

ایک حکمت یہ بھی ہے کہ کُتبِ الہیہ کی کثرتِ درس و تدریس کے باعث

آپ علی نبینا وعلیہ الصلوٰۃ والسلام کا نام ادریس ہوا۔ (تفسیر کبیر ج ۷ ص

۵۵۰، داراحیاء التراث العربی بیروت تفسیر الحسنات ج ۴ ص ۱۴۸ ضیاء القرآن پبلی

فرمانِ مصطفیٰ (صلی اللہ تعالیٰ علیہ والہ وسلم) مجھ پر دُرُود شریف پڑھو اللہ تم پر رحمت بھیجے گا۔

حضورِ غوثِ اعظم علیہ رَحْمَةُ اللہِ الاکرم فرماتے ہیں: دَرَسْتُ الْعِلْمَ

حَتَّى صِرْتُ قُطْبًا (یعنی میں نے عِلْم کا درس لیا یہاں تک کہ مقامِ قُطْبِیَّت

(قصیدہ غوثیہ)

پر فائز ہو گیا)

فیضانِ سُنَّت سے روزانہ کم از کم دو درس دینے یا سننے کی سعادت حاصل

کیجئے۔ پارہ 28 سورۃ التَّحْرِیم کی چھٹی آیت میں ارشاد ہوتا ہے:

تَرْجَمُهُ کنز الایمان: اے ایمان والو! اپنی

جانوں اور اپنے گھر والوں کو اُس آگ سے

بچاؤ جس کے اندھن آدمی اور پتھر ہیں۔

يَا أَيُّهَا الَّذِينَ آمَنُوا قُوا

أَنفُسَكُمْ وَأَهْلِيكُمْ نَارًا

وَقُودُهَا النَّاسُ وَالْحِجَارَةُ

اپنے آپ کو اور اپنے گھر والوں کو دوزخ کی آگ سے بچانے کا ایک

ذَرِیْعہ فیضانِ سُنَّت کا درس بھی ہے۔ درس دینے کے علاوہ ممکن

ہو تو مکتبۃ المدینہ کی جاری کردہ سنٹوں بھرے بیانِ یامدنی مذاکرہ کا ایک

کیسٹ بھی روزانہ یا ہفتہ میں ایک بار گھر والوں کو سنائیے۔

غیرمان مصطفیٰ (صلی اللہ تعالیٰ علیہ وآلہ وسلم) جب تم فرماتے (علیہم السلام) پروردگار پاک پر صوبے تک میں تمام جہانوں کے رب کا رسول ہوں۔

۱۱. دَیْلِ مشاورت کے نگران کو چاہئے کہ اپنی مسجد میں دو خیر خواہ مقرر کرے جو درس (بیان) کے موقع پر جانے والوں کو نرمی سے روکیں اور سب کو قریب قریب بٹھائیں۔

۱۲. پردے میں پردہ کیے دوزانو بیٹھ کر درس دیجئے۔ اگر سننے والے زیادہ ہوں تو کھڑے ہو کر دینے میں بھی حرج نہیں۔

۱۳. آواز نہ تو زیادہ بلند ہو اور نہ ہی بالکل آہستہ، حتیٰ الامکان اتنی آواز سے درس دیجئے کہ صرف حاضرین سُن سکیں۔ اس بات کی ہمیشہ احتیاط فرمائیے کہ درس و بیان کی آواز سے کسی سوتے ہوئے یا کسی نمازی یا مشغول تلاوت وغیرہ کو تکلیف نہ ہو۔


۱۴. درس ہمیشہ ٹھہر ٹھہر کر اور دھیمے انداز میں دیجئے۔


۱۵. جو کچھ درس دینا ہے پہلے اس کا ایک بار مطالعہ کر لیجئے تاکہ غلطیاں نہ ہوں۔


۱۶. فیضانِ سنت کے معرَب (مُ-عَر-ب) الفاظِ اعراب کے مطابق ہی ادا


فرمانِ مصطفیٰ (صلی اللہ تعالیٰ علیہ والہ وسلم) جو مجھ پر روزِ جمعہ دُرود شریف پڑھے گا میں قیامت کے دن اُس کی شفاعت کروں گا۔

یکجے اس طرح اِنْ شَاءَ اللہ عَزَّوَجَلَّ **تَلَفُّظ** کی دُرست ادائیگی کی عادت بنے گی۔

 حمد و صلوٰۃ، دُرود و سلام کے دونوں صیغے، آیتِ دُرود اور اختتامی آیات وغیرہ کسی سُنی عالم یا قاری کو ضرور سنا دیجئے۔ اسی طرح نماز کے اذکار اور دیگر عربی دُعائیں وغیرہ علمائے اہلسنت کو سنا کر اصلاح کروالیجئے۔

 **فیضانِ سنت** کے علاوہ مکتبۃ المدینہ سے شائع ہونے والے مدنی رسائل سے بھی درس دے سکتے ہیں!۔

 **اختتامی دعاء سمیت** درس سات منٹ کے اندر اندر مکمل فرمالیجئے۔

 ہر مبلغ و مبلغہ کو چاہیے کہ وہ درس کا طریقہ، بعد کی ترغیب اور

\_\_\_\_\_ دینہ

۱۔ صرف امیر اہلسنت ذامت برکاتہمُ العالیہ کے کتب و رسائل ہی سے درس دیجئے۔

**مرکزی مجلسِ شوریٰ**

فرمانِ مصطفیٰ (صلی اللہ تعالیٰ علیہ والہ وسلم) جس نے مجھ پر روزِ جمعہ دو سو بار دُرود پاک پڑھا اُس کے دو سو سال کے گناہ مُعاف ہوں گے۔

احتیامی دعا زبانی یاد کر لے۔

## فیضانِ سنت سے درس دینے کا طریقہ

تین بار اس طرح اعلان فرمائیے: قریب قریب تشریف لائیے۔ پردے میں پردہ کئے دوزانو بیٹھ کر اس طرح اہتمام کیجئے:

الْحَمْدُ لِلَّهِ رَبِّ الْعَالَمِينَ وَالصَّلَاةُ وَالسَّلَامُ عَلَى سَيِّدِ الْمُرْسَلِينَ

اَمَّا بَعْدُ۔ فَاَعُوْذُ بِاللّٰهِ مِنَ الشَّيْطٰنِ الرَّجِيْمِ ط بِسْمِ اللّٰهِ الرَّحْمٰنِ الرَّحِيْمِ ط

اس کے بعد اس طرح دُرود و سلام پڑھائیے:

الصَّلَاةُ وَالسَّلَامُ عَلَيْكَ يَا رَسُولَ اللَّهِ وَعَلَى الْكَوَاصِحِيكَ يَا حَبِيبَ اللَّهِ

الصَّلَاةُ وَالسَّلَامُ عَلَيْكَ يَا نَبِيَّ اللَّهِ وَعَلَى الْكَوَاصِحِيكَ يَا نُورَ اللَّهِ

پھر اس طرح کہئے! پیاری پیاری اسلامی بہنو! قریب قریب آ کر درس کی

تعظیم کی نیت سے ہو سکے تو دوزانو بیٹھ جائیے اگر تھک جائیں تو جس طرح آپ کو

آسانی ہو اُسی طرح بیٹھ کر نگاہیں نیچی کیے توجُّہ کے ساتھ فیضانِ سنت کا درس سنئے

کہ لا پرواہی کیساتھ ادھر ادھر دیکھتے ہوئے، زمین پر اُننگی سے کھیلتے ہوئے، لباس

حضرت امام مصطفیٰ (صلی اللہ تعالیٰ علیہ وآلہ وسلم) اُس شخص کی ناک خاک آلود ہو جس کے پاس میرا ذکر ہو اور وہ مجھ پر دُرُودِ پاک نہ پڑھے۔

بدن یا بالوں وغیرہ کو سہلاتے ہوئے سننے سے اسکی برکتیں زائل ہو نیکا اندیشہ ہے۔

(بیان کے آغاز میں بھی اسی انداز میں ترغیب دلائیے) یہ کہنے کے بعد فیضانِ سنت سے دیکھ کر

دُرُود شریف کی ایک فضیلت بیان کیجئے۔ پھر کہئے:

صَلُّوْا عَلَی الْحَبِیْب! صَلَّی اللّٰهُ تَعَالٰی عَلٰی مُحَمَّد

جو کچھ لکھا ہوا ہے وہی پڑھ کر سنائیے۔ آیات و عَرَبی عبارات کا

صرف ترجمہ پڑھئے۔ کسی بھی آیت یا حدیث کا اپنی رائے سے ہرگز خلاصہ

مت کیجئے۔

درس کے آخر میں اس طرح ترغیب دلائیے

(ہر مبلغ/مبلغہ کو چاہیے کہ زبانی یاد کر لے اور درس و بیان کے آخر میں بلا کمی و بیشی اسی طرح ترغیب دلا یا کرے)

الْحَمْدُ لِلّٰهِ عَزَّوَجَلَّ تبلیغِ قرآن و سنت کی عالمگیر غیر سیاسی تحریک

دعوتِ اسلامی کے مہکے مہکے مدنی ماحول میں بکثرت سنتیں سیکھی اور سکھائی جاتی

ہیں۔ (اپنے یہاں کے ہفتہ وار اجتماع کا اعلان اس طرح کیجئے مثلاً باب المدینہ کراچی کی



حضرت امام مصطفیٰ (صلی اللہ تعالیٰ علیہ والہ وسلم) جس کے پاس میرا ذکر ہوا اور وہ مجھ پر رُودِ شریف نہ پڑھے تو لوگوں میں وہ کبوتر ترین شخص ہے۔

تختِ میلِ مکہ المکرمہ والے کہیں ”ہر اتوار کو فیضانِ مدینہ، محلّہ سوداگران، پُرانی سبزی منڈی میں دوپہر کم و بیش 02:30 بجے شروع ہونے والے سنتوں بھرے

اجتماع میں شرکت کی مدنی التجاء ہے۔“ روزانہ فکرِ مدینہ کے ذریعے مدنی

انعامات کا رسالہ پُر کر کے ہر مدنی ماہ کے ابتدائی دس دن کے اندر اندر اپنے

یہاں کے ذمہ دار کو جمع کروانے کا معمول بنا لیجئے۔ اِنْ شَاءَ اللہ عَزَّوَجَلَّ اِس کی

برکت سے پابندِ سنت بننے، گناہوں سے نفرت کرنے اور ایمان کی حفاظت

کیلئے گڑھنے کا ذہن بنے گا۔ ہر اسلامی بہن اپنا یہ مدنی ذہن بنائے کہ مجھے اپنی

اور ساری دنیا کے لوگوں کی اصلاح کی کوشش کرنی ہے۔ اِنْ شَاءَ اللہ عَزَّوَجَلَّ

اللہ کرم ایسا کرے تجھ پہ جہاں میں اے دعوتِ اسلامی تری دھوم مچی ہو

مدینہ

۱۔ عالمی مدنی مرکز فیضانِ مدینہ میں تنظیمی ترکیب کے مطابق بابِ المدینہ کی تین تحصیلوں کی اسلامی بہنوں کا اتوار

دوپہر تقریباً 2.30 بجے اجتماع شروع ہوتا ہے۔ ان تحصیلوں کے تنظیمی نام یہ ہیں: (1) تحصیلِ مکہ المکرمہ (سولجر بازار،

پرانا گولہمار، لائینز ایریا، گارڈن) (2) تحصیلِ عطائے عطار (مدنی کالونی، چاندنی چوک، پیر کالونی) (3) گلشنِ عطار (پورگلشن اقبال)

بابِ المدینہ میں ہر بدھ کو دوپہر بے شمار اور ہر اتوار کوتا دم تحریر 27 مقامات پر تحصیلِ سطح پر اسلامی بہنوں کے سنتوں بھرے اجتماعات ہوتے ہیں۔

فرمانِ مصطفیٰ (صلی اللہ تعالیٰ علیہ والہ وسلم) جس کے پاس میرا ذکر ہوا اور اُس نے دُرود شریف نہ پڑھا اُس نے جفا کی۔

آخر میں نشوع و خضوع (یعنی بدن کی عاجزی و انکساری اور دل و ماغ کی حاضری) کے ساتھ دُعائیں ہاتھ اٹھانے کے آداب بجالاتے ہوئے بلا کی ویشی اس طرح دعا مانگئے۔

اَلْحَمْدُ لِلّٰهِ رَبِّ الْعَالَمِيْنَ ۝ وَالصَّلٰوةُ وَالسَّلَامُ عَلٰی سَيِّدِ الْمُرْسَلِيْنَ۔

یا ربِّ مصطفیٰ! عَزَّوَجَلَّ و صلی اللہ تعالیٰ علیہ والہ وسلم بطیفیلِ مصطفیٰ صلی اللہ تعالیٰ علیہ

والہ وسلم ہماری، ہمارے ماں باپ کی اور ساری اُمت کی مغفرت فرما۔ یا اللہ

عَزَّوَجَلَّ درس کی غلطیاں اور تمام گناہ معاف فرما، عمل کا جذبہ دے، ہمیں پرہیزگار

اور ماں باپ کا فرماں بردار بنا۔ یا اللہ عَزَّوَجَلَّ ہمیں اپنا اور اپنے مدنی حبیب

صلی اللہ تعالیٰ علیہ والہ وسلم کا مخلص عاشق بنا۔ ہمیں گناہوں کی بیماریوں سے شفا عطا

فرما۔ یا اللہ عَزَّوَجَلَّ ہمیں مدنی انعامات پر عمل کرنے اور انفرادی کوشش کے

ذریعے دوسروں کو بھی مدنی کاموں کی ترغیب دلوانے کا جذبہ عطا فرما۔ یا اللہ

عَزَّوَجَلَّ مسلمانوں کو بیماریوں، قرضدار یوں، بے روزگار یوں، بے اولادیوں،

فرمانِ مصطفیٰ (صلی اللہ تعالیٰ علیہ والہ وسلم) جس کے پاس میرا ذکر ہوا اور اُس نے مجھ پر درود پاک نہ پڑھا تحقیق وہ بد بخت ہو گیا۔

بے جا مقدمہ بازیوں اور طرح طرح کی پریشانیوں سے نجات عطا فرما۔ یا اللہ  
عَزَّوَجَلَّ اسلام کا بول بالا کرا اور دشمنانِ اسلام کا منہ کالا کر۔ یا اللہ عَزَّوَجَلَّ  
ہمیں دعوتِ اسلامی کے مَدَنی ماحول میں استقامت عطا فرما۔ یا اللہ عَزَّوَجَلَّ  
ہمیں زیرِ گنبدِ خضرا جلوہ محبوب صلی اللہ تعالیٰ علیہ والہ وسلم میں شہادت، جَنَّتِ البقیع  
میں مدفن اور جَنَّتِ الفر دوس میں اپنے مَدَنی حبیب صلی اللہ تعالیٰ علیہ والہ وسلم کا پڑوس  
نصیب فرما۔ یا اللہ عَزَّوَجَلَّ مَدینے کی خوشبودار ٹھنڈی ٹھنڈی ہواؤں کا واسطہ  
ہماری جائز دُعائیں قبول فرما۔

جس کسی نے بھی دُعا کے واسطے یا رب کہا

کر دے پوری آرزو ہر بے کس و مجبور کی

امین بجاہِ النَّبِیِّ الْأَمین صلی اللہ تعالیٰ علیہ والہ وسلم

شعر کے بعد یہ آیتِ دُرود اور دُعا کی اختتامی آیات پڑھئے:

فرمانِ مصطفیٰ (صلی اللہ تعالیٰ علیہ والہ وسلم) جس نے مجھ پر ایک بار دُرُودِ پاک پڑھا اللہ تعالیٰ اُس پر دس رحمتیں بھیجتا ہے۔

إِنَّ اللَّهَ وَمَلَائِكَتَهُ يُصَلُّونَ عَلَى النَّبِيِّ يَا أَيُّهَا الَّذِينَ آمَنُوا

صَلُّوا عَلَيْهِ وَسَلِّمُوا تَسْلِيمًا ⑤٦ (پ: ۲۲، الاحزاب: ۵۶)

سب درود شریف پڑھ لیں۔ پھر پڑھئے:

سُبْحَنَ رَبِّكَ رَبِّ الْعِزَّةِ عَمَّا يَصِفُونَ ⑤٧ وَسَلَامٌ عَلَى الْمُرْسَلِينَ ⑤٨

وَالْحَمْدُ لِلَّهِ رَبِّ الْعَالَمِينَ ⑤٩ (پ: ۲۳، الصُّفَّت: ۱۸۰-۱۸۲)

درس کی کمائی پانے کے لیے (کھڑے کھڑے نہیں بلکہ) بیٹھ کر خندہ پیشانی

کے ساتھ اسلامی بہنوں سے ملاقات کیجئے، چند نئی اسلامی بہنوں کو اپنے قریب

بٹھالیجئے اور انفرادی کوشش کے ذریعے انہیں مَدَنی انعامات و دیگر مدنی

کاموں کی برکتیں سمجھا کر مَدَنی ماحول سے وابستہ ہونے کیلئے ذہن بنائیے۔

تمہیں اے مُبلغ! یہ میری دعا ہے

کیے جاؤ طے تم ترگئی کا زینہ

دعائے عَطَّار: يَا اللَّهُ عَزَّ وَجَلَّ! مجھے اور پابندی کے ساتھ **فیضانِ سنت**

سے روزانہ کم از کم دو درس دینے اور سننے والے کی مغفرت فرما اور ہمیں حُسنِ

فرمانِ مصطفیٰ: (صلی اللہ تعالیٰ علیہ والہ وسلم) جب تم ملتین (شیعہ اسلام) پر دُرودِ پاک پڑھو تو مجھ پر بھی پڑھو بے شک میں تمام جہانوں کے رب کا رسول ہوں۔

اخلاق کا پیکر بنا۔ امین بجاہِ النَّبِیِّ الْأَمین صلی اللہ تعالیٰ علیہ والہ وسلم

مجھے درسِ فیضانِ سنّت کی توفیق ملے دن میں دو مرتبہ یا الہی عزوجل

## غیر عالم کو بیان کرنا حرام ہے

**سوال:** جو اسلامی بہن عالمہ نہ ہو کیا وہ اسلامی بہنوں کے سنتوں بھرے اجتماع

میں بیان کر سکتی ہے؟

**جواب:** جو کافی علم نہ رکھتی ہو وہ مذہبی بیان نہ کرے۔ چنانچہ میرے آقا اعلیٰ

حضرت رحمۃ اللہ تعالیٰ علیہ فتاویٰ رضویہ جلد 23 صفحہ 378 پر فرماتے

ہیں: وعظ میں اور ہر بات میں سب سے مقدم اجازت اللہ و رسول عزوجل

صلی اللہ تعالیٰ علیہ والہ وسلم ہے۔ جو کافی علم نہ رکھتا ہو، اُسے وعظ کہنا حرام ہے

اور اس کا وعظ سُنا جائز نہیں، اور اگر کوئی معاذ اللہ عَزَّوَجَلَّ بد مذہب ہے تو

وہ تو ناپِ شیطان ہے اس کی بات سنی سخت حرام ہے (اُس کو مسجد میں

بیان سے روکا جائے) اور اگر کسی کے بیان سے فتنہ اٹھتا ہو تو اُسے بھی

عمران مصطفیٰ: (صلی اللہ تعالیٰ علیہ والہ وسلم) جس نے مجھ پر ایک مرتبہ زود پاک پڑھا اللہ تعالیٰ اُس پر دس رحمتیں بھیجتا ہے۔

روکنے کا امام اور اہل مسجد کو حق ہے اور اگر پورا عالم سنی صحیح العقیدہ و عظم

فرمائے تو اُسے روکنے کا کسی کو حق نہیں۔ چنانچہ اللہ تبارک

تعالیٰ پارہ 2 سورۃ البقرہ کی آیت نمبر 114 میں ارشاد فرماتا ہے:

وَمَنْ أَظْلَمُ مِمَّنْ مَّنَعَ مَسْجِدَ

اللَّهِ أَنْ يُدْكَرَ فِيهَا اسْمُهُ

ترجمہ کنز الایمان: اور اس سے بڑھ کر ظالم کون جو اللہ کی مسجدوں کو روکے ان

میں نام خدا لئے جانے سے۔ (پ: ۲، البقرہ: ۱۱۴)

(فتاویٰ رضویہ ج ۲۳ ص ۷۸۳)

## عالم کی تعریف

**سوال:** تو کیا مبلغ بننے کیلئے درسِ نظامی (یعنی عالم کورس) کرنا شرط ہے؟

**جواب:** عالم ہونے کیلئے نہ درسِ نظامی شرط ہے نہ اس کی محض سند کافی بلکہ علم

چاہئے۔ میرے آقا اعلیٰ حضرت رحمۃ اللہ تعالیٰ علیہ فرماتے ہیں: عالم کی

تعریف یہ ہے کہ عقائد سے پورے طور پر آگاہ ہو اور مُستقل ہو اور اپنی

ضروریات کو کتاب سے نکال سکے بغیر کسی کی مدد کے۔ علم کتابوں کے

فرمانِ مصطفیٰ: (صلی اللہ تعالیٰ علیہ والہ وسلم) جس نے مجھ پر دس مرتبہ دعا اور دس مرتبہ شام درود پاک پڑھا اُسے قیامت کے دن میری شفاعت ملے گی۔

مطالعہ سے اور علماء سے سُن سُن کر بھی حاصل ہوتا ہے۔ (تَلَخِیصِ اَزْ  
 احکامِ شریعت حصہ ۲ ص ۲۳۱) معلوم ہوا عالم ہونے کیلئے درسِ نظامی  
 کی تکمیل کی سند ضروری ہے نہ ہی کافی نہ ہی عَرَبی فارسی وغیرہ کا جاننا  
 شرط، بلکہ علمِ درکار ہے۔ چنانچہ میرے آقا اعلیٰ حضرت رحمۃ اللہ تعالیٰ  
 علیہ فرماتے ہیں: سند کوئی چیز نہیں بہتیرے سند یافتہ محض بے بہرہ (یعنی  
 علمِ دین سے خالی) ہوتے ہیں اور جنہوں نے سند نہ لی ان کی شاگردی  
 کی لیاقت بھی اُن سند یافتوں میں نہیں ہوتی، علم ہونا چاہئے۔ (فتاویٰ  
 رضویہ ج ۲۳ ص ۶۸۳) اَلْحَمْدُ لِلّٰہ عَزَّوَجَلَّ فتاویٰ رضویہ شریف،  
 بہارِ شریعت، قانونِ شریعت، نصابِ شریعت، مراۃ المناجیح، علم  
 القرآن، تفسیرِ نعیمی، احیاء العلوم (مترجم) اور اس طرح کی کئی اردو کتابیں  
 ہیں جن کو پڑھ کر سمجھ کر اور علمائے کرام سے پوچھ پوچھ کر بھی حسبِ  
 ضرورت عقائد و مسائل سے آگاہی حاصل کر کے ”عالم“ بننے کا شرف  
 حاصل کیا جاسکتا ہے۔ اور اگر ساتھ ہی ساتھ ”درسِ نظامی“ کرنے کی

فرمانِ مصطفیٰ: (صلی اللہ تعالیٰ علیہ والہ وسلم) جس نے مجھ پر دس مرتبہ دُرُودِ پاک پڑھا اللہ تعالیٰ اُس پر سوچتیں نازل فرماتا ہے۔

سعادت بھی حاصل ہو جائے تو سونے پر سُہا گا۔

## غیر عالم کے بیان کا طریقہ

**سوال:** جو عالم نہ ہو کیا اُس کے بیان کرنے کی بھی کوئی صورت ہے؟

**جواب:** غیر عالم کے بیان کی آسان صورت یہ ہے کہ علمائے اہل سنت

کی کتابوں سے حسبِ ضرورت فوٹو کا پیاں کروا کر اُن کے تراشے اپنی

ڈائری میں چسپاں کر لے اور اس میں سے پڑھ کر سنائے۔ منہ زبانی

کچھ نہ کہے نیز اپنی رائے سے ہرگز کسی آیتِ کریمہ کی تفسیر یا حدیثِ

پاک کی شرح وغیرہ بیان نہ کرے۔ کیوں کہ تفسیر بالرائے حرام ہے

اور اپنی اٹکل کے مطابق آیت سے استدلال یعنی دلیل پکڑنا

اور حدیثِ مبارک کی شرح کرنا اگرچہ دُرست ہو تب بھی شرعاً

اس کی اجازت نہیں۔ فرمانِ مصطفیٰ: (صلی اللہ تعالیٰ علیہ والہ وسلم) جس نے

مدینہ

۱۔ تفسیر بالرائے کرنے والا وہ کہلاتا ہے جس نے قرآن کی تفسیر عقل اور قیاس (اندازہ) سے کی جس کی نقلی (یعنی

شرعی) دلیل و سند نہ ہو۔



فرمانِ مصطفیٰ: (صلی اللہ تعالیٰ علیہ والہ وسلم) تم جہاں بھی ہو مجھ پر دُرُود پڑھو تمہارا دُرُود مجھ تک پہنچتا ہے۔

بغیر علمِ قرآن کی تفسیر کی وہ اپنا ٹھکانہ جہنم بنائے۔ (ترمذی ج ۴ ص ۳۳۹)  
 حدیث (۲۹۵۹) غیر عالم کے بیان کے بارے میں رہنمائی کرتے ہوئے  
 میرے آقائے نعمت، اعلیٰ حضرت، مجددِ دین و ملت مولانا شاہ امام  
 احمد رضا خان علیہ رحمۃ الرحمن فرماتے ہیں: ”میرے آقائے نعمت، اعلیٰ  
 حضرت، مجددِ دین و ملت مولانا شاہ امام احمد رضا خان علیہ رحمۃ الرحمن  
 فرماتے ہیں: ”جاہل اُردو خواں اگر اپنی طرف سے کچھ نہ کہے بلکہ عالم  
 کی تصنیف پڑھ کر سنائے تو اس میں حرج نہیں۔“

(فتاویٰ رضویہ مخرجہ ج ۲۳ ص ۲۰۹)

## مُبلِّغین کیلئے اہم ہدایت

**سوال:** دعوتِ اسلامی کے بعض مُبلِّغین و مُبلِّغات مُنہ زبانی بھی بیانات کرتے

ہیں اُن کیلئے آپ کی طرف سے کیا ہدایات ہیں؟

**جواب:** اگر یہ علماء یا عالِمات ہیں جب تو حرج نہیں۔ ورنہ غیر عالم مُبلِّغین و

مُبلّغات کے لئے معروضات پیش کر دی گئیں کہ وہ صرف علماء کی تحریرات سے پڑھ کر ہی بیانات کریں۔ اگر کسی غیر عالم کو سنتوں بھرے اجتماع میں منہ زبانی بیان کرتا پائیں تو دعوتِ اسلامی کے ذمہ داران اُس کو روک دیں۔ غیر عالم مُبلّغین و مُبلّغات اور تمام غیر عالم مُقرّین کو چاہئے کہ وہ منہ زبانی مذہبی بیان یا خطاب نہ کریں۔ میرے آقائے نعمت، اعلیٰ حضرت، مجدّد دین و ملت مولانا شاہ امام احمد رضا خان علیہ رحمۃ الرحمن فرماتے ہیں: ”جاہل اُردو خواں اگر اپنی طرف سے کچھ نہ کہے بلکہ عالم کی تصنیف پڑھ کر سنائے تو اس میں حرج نہیں۔ مزید فرماتے ہیں: جاہل خود بیان کرنے بیٹھے تو اُسے وعظ کہنا حرام ہے اور اُس کا وعظ سننا حرام ہے اور مسلمانوں کو حق ہے بلکہ مسلمانوں پر حق ہے کہ اُسے منبر سے اُتار دیں کہ اس میں نہی منکر (یعنی بُرائی سے منع کرنا) ہے اور نہی منکر واجب۔ واللہ تعالیٰ اعلم۔“

**کیا عورت V.C.D. میں مبلّغ کا بیان سُن سکتی ہے؟**

**سوال:** کیا اسلامی بہنیں V.C.D. یا مدنی چینل کے ذریعے نامحرم مبلّغ کا

سنّوں بھرا بیان سُن سکتی ہے؟ کیا یہ بے پردگی میں داخل نہیں؟

**جواب:** بے پردگی اور ہے اور V.C.D. میں اسلامی بہنوں کا نامحرم کو بیان کرتا

دیکھنا سننا اور۔ اسلامی بہنوں کیلئے پردے کی رعایات اور بعض شرعی

قُیُودات (پابندیوں) کے ساتھ غیر مرد کو دیکھنے کے مُعاملے میں کچھ

گنجائش ہے۔ مکتبۃ المدینہ کی مطبوعہ بہارِ شریعت حصہ 16 صَفَحہ

86 پر فتاویٰ عالمگیری کے حوالے سے لکھا ہے: ”عورت کا مردِ اجنبی

(نامحرم شخص) کی طرف نظر کرنے کا وہی حکم ہے، جو مردِ کامرد کی طرف

نظر کرنے کا ہے اور یہ اُس وقت ہے کہ عورت کو یقین کے ساتھ معلوم

ہو کہ اس کی طرف نظر کرنے سے شہوت نہیں پیدا ہوگی اور اگر اس کا

شُبہ بھی ہو تو ہرگز نظر نہ کرے۔“ (عالمگیری ج ۵ ص ۳۲۷) ہاں خدا نخواستہ

بیان کی V.C.D. یا مدنی چینل دیکھنے کے دوران بھی اگر گناہوں

فرمانِ مصطفیٰ: (صلی اللہ تعالیٰ علیہ والہ وسلم) مجھ پر دُرُودِ پاک کی کثرت کرو بے شک یہ تمہارے لئے طہارت ہے۔

بھری کُشش محسوس ہو تو توبہ واستغفار کرتی ہوئی فوراً سے بیشتر وہاں سے ہٹ جائے۔ میرا تو مشورہ یہ ہے کہ جوان ہو یا بوڑھا دونوں ہی کو دیکھنے سے حتی الامکان بچے کہ دُور بڑا نازک ہے۔ البتہ عمر رسیدہ عالم، یا بے کُشش بوڑھے یا ادھیڑ عمر کے پیر و مرشد (جب کہ قریب اور کوئی غیر مرد ایسا نہ ہو جس پر نظر پڑتی ہو تب اُن) کو دیکھنے میں حرج نہیں کہ اس میں فتنے کا احتمال (یعنی فتنے کا اندیشہ) نہ ہونے کے برابر ہے۔ پھر بھی اگر دیدار کے دوران شیطان جذبات میں ہیجان پیدا کرے تو فوراً نظر ہٹالے اور وہاں سے دور ہو جائے۔

## کیا عورت نعت خوان کی V.C.D. دیکھے؟

**سوال:** تو کیا اسلامی بہنیں مدنی چینل یا V.C.D. پر نو جوان نعت خوان کو بھی سُن اور دیکھ لیا کریں؟

**جواب:** نعت خوان اور وہ بھی نو جوان پھر ہاتھ وغیرہ لہرانے کی اداؤں (ایکشن)

فرمانِ مصطفیٰ: (صلی اللہ تعالیٰ علیہ والہ وسلم) جس نے کتاب میں مجھ پر درود پاک لکھا تو جب تک میرا نام اُس کتاب میں لکھا رہے گا فرشتے اس کیلئے استغفار کرتے رہیں گے۔

کی کِشش بھی موجود اور پھر تَرْتُم میں تو ویسے ہی ایک طرح کا جادو ہوتا ہے۔ ان صُورَتوں کے ہوتے ہوئے شاید کوئی ”وَلَّیْہ“ ہی نامحرم نوجوان نعت خوان دیکھ سُن کر اپنے آپ کو گناہوں بھرے تَصَوُّرات سے بچا پائے! دیکھنے کی بات تو دور رہی میری تو اپنی مَدَنی بیٹیوں کو یہاں تک تاکید ہے کہ وہ تو نوجوان نعت خوان کی آڈیو کیسٹ بھی نہ سنیں کہ اُس کی سُرِ یلکی آواز کے باعث وہ فتنے میں مُبْتَلَا ہو سکتی ہے۔ صحیح بخاری شریف میں ہے کہ سرکارِ مدینہ، سلطانِ باقرینہ، قرارِ قلب و سینہ، فیضِ گنجینہ، صاحبِ مُعْطَرِ پسینہ صلی اللہ تعالیٰ علیہ والہ وسلم کے ایک حُدی خواں (یعنی اونٹوں کو تیز چلانے کے لیے مست کرنے والے اشعار پڑھنے والے) تھے جن کا نام اَنْجَشَہ رضی اللہ تعالیٰ عنہ تھا جو کہ انتہائی خوش آواز تھے (ایک سفر کے دوران جس میں عورتیں بھی ہمراہ تھیں اور سپَدِ نا اَنْجَشَہ اشعار پڑھ رہے تھے اس پر) سرکارِ مدینہ صلی اللہ تعالیٰ علیہ والہ وسلم نے

مرمان مصطفیٰ (صلی اللہ تعالیٰ علیہ والہ وسلم) مجھ پر کثرت سے دُرود پاک پڑھوے شک تمہارا مجھ پر دُرود پاک پڑھنا تمہارے گناہوں کیلئے مغفرت ہے۔

اُن سے ارشاد فرمایا: ”اے اَنْجَشَہ! آہستہ، نازک شیشیاں نہ توڑ

دینا۔“ (بخاری ج ۴ ص ۱۵۸ حدیث ۶۲۱۱) حکیمُ الامّت حضرت

مفتی احمد یار خان علیہ رحمۃ اللہ ان اس حدیث پاک کے تحت فرماتے

ہیں: ”یعنی میرے ساتھ سفر میں عورتیں بھی ہیں جن کے دل کچی شیشی کی

طرح کمزور ہیں خوش آوازی ان میں بہت جلد اثر کرتی ہے اور وہ لوگوں

کے گانے سے گناہ کی طرف مائل ہو سکتی ہیں اس لیے اپنا گانا بند کر دو۔“

(مراقہ ج ۶ ص ۴۴۳) ہاں فوت شدہ نعت خوان کی آڈیو کیسٹ میں غالباً خطرات

نہیں، تاہم شیطان اگر خیالات کا رُخ ”گناہوں“ کی طرف موڑنا شروع

کر دے تو توبہ و استغفار کرتے ہوئے فوراً ٹیپ ریکارڈر بند کر دیں۔

## حیض اور نفاس کے مُتَعَلِقِ آئہِ مَدَنی پھول

﴿1﴾ حیض و نفاس کی حالت میں اسلامی بہنیں درس بھی دے سکتی ہیں اور بیان

بھی کر سکتی ہیں اسلامی کتاب کو چھونے میں بھی حرج نہیں۔ قرآن پاک

قرمان مصطفیٰ (صلی اللہ تعالیٰ علیہ وآلہ وسلم) جو مجھ پر ایک مرتبہ زود و شریف پڑھتا ہے اللہ تعالیٰ اُس کیلئے ایک قیراط اجر لکھتا اور ایک قیراط اہل ہماز جنتا ہے۔

کو ہاتھ یا انگلی کی نوک یا بدن کا کوئی حصہ لگانا حرام ہے۔ نیز کسی پرچے پر اگر صرف آیت قرآنی لکھی ہو دیگر کوئی عبارت نہ لکھی ہو تو اُس کا غلڈ کے آگے پیچھے کسی بھی حصے کو نہ کنارے کو چھونے کی اجازت نہیں۔

﴿2﴾ قرآن پاک یا قرآنی آیت کا پڑھنا اور چھونا دونوں حرام ہے۔ قرآن پاک کا ترجمہ فارسی یا اُردو یا کسی دوسری زبان میں ہو اُس کو بھی پڑھنے یا چھونے میں قرآن پاک ہی کا سا حکم ہے۔ (بہار شریعت حصہ ۲ ص ۴۹، ۱۰۱)

﴿3﴾ اگر قرآن عظیم جُردان میں ہو تو جُردان پر ہاتھ لگانے میں حرج نہیں، یوہیں رومال وغیرہ کسی ایسے کپڑے سے پکڑنا جو نہ اپنا تابع ہو نہ قرآن مجید کا تو جائز ہے، گرتے کی آستین، دُوپٹے کی آنچل سے یہاں تک کہ چادر کا ایک کونا اس کے مونڈھے (کندھے) پر ہے دوسرے کو نہ سے چھونا حرام ہے کہ یہ سب اس کے تابع ہیں جیسے پُولی قرآن مجید کے تابع تھی۔ (بہار شریعت حصہ ۲ ص ۴۸)

فرمانِ مصطفیٰ (صلی اللہ تعالیٰ علیہ وآلہ وسلم) جو مجھ پر درود پاک پڑھنا بھول گیا وہ جنت کا راستہ بھول گیا۔

﴿4﴾ اگر قرآن کی آیت دعا کی نیت سے یا تبرک کے لیے جیسے بِسْمِ اللّٰهِ الرَّحْمٰنِ الرَّحِیْمِ

یا دائے شکر کو یا چھینک کے بعد اَلْحَمْدُ لِلّٰهِ رَبِّ الْعَالَمِیْنَ یا خبر پریشان پر

اِنَّا لِلّٰهِ وَاِنَّا اِلَيْهِ رَاجِعُونَ کہا یا بہ نیت ثنا پوری سورۃ فاتحہ یا آیۃ

الکُرسی یا سورۃ حشر کی پچھلی تین آیتیں هُوَ اللّٰهُ الَّذِیْ لَا اِلٰهَ

اِلَّا هُوَ سے آخر سورۃ تک پڑھیں اور ان سب صورتوں میں قرآن کی

نیت نہ ہو تو کچھ خرچ نہیں۔ یوہیں تینوں قُلْ بِلَا لَفْظِ قُلْ بہ نیت ثنا پڑھ

سکتی ہے اور لَفْظِ قُلْ کے ساتھ نہیں پڑھ سکتی اگرچہ بہ نیت ثنا ہی ہو کہ

اس صورت میں ان کا قرآن ہونا مُتَعِیْن ہے، نیت کو کچھ دخل نہیں۔

(بہارِ شریعت حصہ ۲ ص ۸۸ مکتبۃ المدینہ باب المدینہ کراچی)

﴿5﴾ قرآنِ پاک کے علاوہ تمام ذِکْر و اذکار، دُرود و سلام نعت شریف

پڑھنے، اذان کا جواب دینے وغیرہ میں کوئی مُضَایَقَہ نہیں۔ حلقۂ ذکر

میں شرکت کر سکتی ہیں۔ بلکہ ذکر کروا بھی سکتی ہیں۔ مگر ان چیزوں کو وضو



فرمان مصطفیٰ: (صلی اللہ تعالیٰ علیہ وسلم) جس نے کتاب میں مجھ پر درود پاک کھاتا تو جب تک میرا نام اس کتاب میں لکھا رہے گا فرشتے اس کیلئے استغفار کرتے رہیں گے۔

یا لکھی کر کے پڑھنا بہتر اور ویسے ہی پڑھ لیا جب بھی حرج نہیں۔

﴿6﴾ نصوصاً یہ بات یاد رکھئے کہ (ان دنوں میں) نماز اور روزہ حرام ہے۔

(بہار شریعت حصہ ۲ ص ۱۰۲، المگیری ج ۱ ص ۳۸)

﴿7﴾ مُرُوت میں بھی ایسے موقع پر ہرگز ہرگز نماز نہ پڑھئے کہ فقہائے کرام

رَحِمَهُمُ اللہُ السَّلام یہاں تک فرماتے ہیں: بلا عذر جان بوجھ کر بغیر وضو

کے نماز پڑھنا کفر ہے۔ جبکہ اسے جائز سمجھے یا استہزاء (یعنی مذاق اڑاتے

ہوئے) یہ فعل کرے۔ (مَنْعُ الرُّوضِ للقاری ص ۶۸ و البشائر الاسلامیۃ بیروت)

﴿8﴾ ان دنوں کی نمازوں کی قضا نہیں البتہ رَمَضَانُ الْمُبَارَک کے روزوں کی

قضا فرض ہے۔ (بہار شریعت حصہ ۲ ص ۱۰۲، مُدْرُخْتَار ج ۱ ص ۵۳۲)

جب تک قضا روزے ذمے باقی رہتے ہیں اُس وقت تک نفلی روزے

کے مقبول ہونے کی امید نہیں۔ ان احکام کی تفصیلی معلومات کیلئے مکتبہ

فرمانِ مصطفیٰ (صلی اللہ تعالیٰ علیہ والہ وسلم) جس کے پاس میرا ذکر ہوا اور وہ مجھ پر دُور و شریف نہ پڑھے تو لوگوں میں وہ کنجوس ترین شخص ہے۔

المدینہ کی مطبوعہ بہارِ شریعت حصہ 2 صفحہ 91 تا 109 کا مطالعہ

کرنے کی ہر اسلامی بہن کو نہ صرف درخواست بلکہ سخت تاکید ہے۔

صَلُّوْا عَلَی الْحَبِیْب ! صَلَّی اللّٰہُ تَعَالٰی عَلٰی مُحَمَّد

تُوبُوا اِلَی اللّٰہ ! اَسْتَغْفِرُ اللّٰہ

صَلُّوْا عَلَی الْحَبِیْب ! صَلَّی اللّٰہُ تَعَالٰی عَلٰی مُحَمَّد

### پردے کے اہم مدنی پھول

خالہ زاد، ماموں زاد، پھوپھی زاد، چچا زاد، تایا زاد، دیور و جیٹھ، خالو،

پھوپھا، بہنوئی بلکہ اپنے نامحرم پیر و مرشد سے بھی پردہ کیجئے۔ نیز مرد کا

بھی اپنی مُمائی، چچی، تائی، بھابھی اور اپنی زوجہ کی بہن وغیرہ رشتے

داروں سے پردہ ہے۔ مَنہ بولے بھائی بہن، منہ بولے ماں بیٹی،

اور منہ بولے باپ بیٹی میں بھی پردہ ہے حتیٰ کہ لے پالک بچہ (جب

حضرت مصطفیٰ (صلی اللہ تعالیٰ علیہ والہ وسلم) اُس شخص کی ناک خاک آلود ہو جس کے پاس میرا ذکر ہوا ورنہ مجھ پر دُرُودِ پاک نہ پڑے۔

مرد و عورت کے معاملات سمجھنے لگے تو اس سے بھی پردہ ہے البتہ دودھ کے رشتوں میں پردہ نہیں مثلاً رضاعی ماں بیٹے اور رضاعی بھائی بہن میں پردہ نہیں۔ لہذا لے پالک بچے یا بچی کو ہجری سن کے مطابق دو سال کی عمر کے اندر اندر عورت اپنا یا اپنی سگی بہن یا سگی بیٹی یا سگی بھانجی کا کم از کم ایک بار دودھ اس طرح پلا دے کہ اس بچے یا بچی کے حلق سے نیچے اتر جائے۔ اس طرح اب جن جن سے دودھ کا رشتہ قائم ہوا اُن سے پردہ واجب نہ رہا۔ اعلیٰ حضرت رحمۃ اللہ تعالیٰ علیہ فرماتے ہیں: اور بحالتِ جوانی یا احتمالِ فتنہ پردہ کرنا ہی مناسب ہے کیونکہ عوام کے خیال میں اس (دودھ کے رشتے) کی ہیبت بہت کم ہوتی ہے (ماخوذ از فتاویٰ رضویہ ج ۲۲، ص ۲۳۵ رضا فاؤنڈیشن مرکز الاولیاء لاہور) یہ یاد رہے کہ ہجری سن کے حساب سے دو برس کے بعد بچہ یا بچی کو اگرچہ عورت کا دودھ پلانا حرام ہے۔ مگر ڈھائی برس کے اندر اگر دودھ پلائے گی تو

فرمانِ مصطفیٰ (صلی اللہ تعالیٰ علیہ والہ وسلم) جس نے مجھ پر روزِ جمعہ دوسو بار رُو دیا ک پڑھا اُس کے دوسو سال کے گناہ مُعاف ہوں گے۔

رضاعت (یعنی دودھ کا رشتہ) ثابت ہو جائے گی۔ تفصیلی معلومات کیلئے بہارِ شریعت حصہ 7 سے ”دودھ کے رشتے کا بیان“ پڑھ لیجئے۔ نیز رسالہ ”زخمی سانپ“ (32 صفحات) کا ضرور ضرور مطالعہ فرما لیجئے۔ گھر کے تمام افراد کو میرا مَدَنی سلام عرض کر کے مجھ گنہگاروں کے سردار کیلئے دعائے مدینہ و یثرب و بے حساب مغفرت کی درخواست کیجئے۔ آپ بھی ان دعاؤں سے نوازی رہئے۔

والسلام مع الاکرام



طالبِ غمِ مدینہ

و

بقیع

و

مغفرت

۲۶ ذوالحجۃ الحرام ۱۴۲۹ھ / 25-12-2008

عرومان مصطفیٰ (صلی اللہ تعالیٰ علیہ والہ وسلم) جس کے پاس میرا ذکر ہوا روہ مجھ پر رُود شریف نہ پڑھے تو لوگوں میں وہ کبجوں ترین شخص ہے۔

## 8 مَدَنی کا م (اسلامی بہنوں کے لئے)

از: مرکزی مجلس شوری

﴿1﴾ انفرادی کوشش ﴿2﴾ گھر درس ﴿3﴾ کیسٹ بیان

﴿4﴾ مدرسۃ المدینہ (بالغات) ﴿5﴾ ہفتہ وار سنتوں بھرا اجتماع ﴿6﴾ علاقائی

دورہ برائے نیکی کی دعوت ﴿7﴾ ہفتہ وار تربیتی حلقہ ﴿8﴾ مدنی انعامات۔

﴿1﴾ انفرادی کوشش: نئی نئی اسلامی بہنوں پر انفرادی کوشش کرتے

ہوئے انھیں مدنی ماحول سے منسلک کیجئے، مُعَلِّمَہ، مُبَلِّغَہ اور مَدْرِسَہ بنا کر

دعوتِ اسلامی کا مدنی کام بڑھائیے۔ وہ اسلامی بہنیں جو پہلے آتی تھیں مگر اب نہیں

آتیں، بالخصوص اُن پر انفرادی کوشش کر کے انہیں مدنی ماحول سے دوبارہ وابستہ

کیجئے۔ شیخ طریقت، امیر اہلسنت، بانی دعوتِ اسلامی حضرت علامہ مولانا ابو بلال محمد

الیاس عطار قادری رضوی ضیائی دَامَتْ بَرَکَاتُہُمُ الْعَالِیَہ ارشاد فرماتے ہیں: دعوتِ

اسلامی کا 99 فیصد مدنی کام انفرادی کوشش سے ممکن ہے۔

﴿2﴾ گھر درس: گھر میں مدنی ماحول بنانے کے لئے روزانہ کم از کم ایک بار درس

فرمانِ مصطفیٰ (صلی اللہ تعالیٰ علیہ والہ وسلم) جس نے مجھ پر روزِ جمعہ دو سو بار دُرُودِ پاک پڑھا اُس کے دو سو سال کے گناہ مُعاف ہوں گے۔

فیضانِ سنت دینے یا سننے کی ترکیب فرمائیے (جس میں نا محرم نہ ہوں)۔ امیرِ اہلسنت دَامَتْ

بَرَکَاتُہُمُ الْعَالِیَہ کے تخریج شدہ رسائل سے بھی حسبِ موقع درس دیا جاسکتا ہے۔ (دورانیہ 7

مَنٹ)۔ (درسِ فیضانِ سنت کا طریقہ فیضانِ سنت تخریج شدہ جلد اول میں ملاحظہ فرمائیے)

﴿3﴾ کیسٹ بیان: ہر اسلامی بہن روزانہ انفرادی طور پر یا تمام گھر والوں کو (جن میں نا محرم

نہ ہوں) جمع کر کے شیخِ طریقت، امیرِ اہلسنت دَامَتْ بَرَکَاتُہُمُ الْعَالِیَہ کے سنتوں بھرے بیانات اور

مَدَنی مذاکرات نیز ”مکتبۃ المدینہ“ سے جاری ہونے والے دیگر مبلغین کے سنتوں بھرے

بیانات ضرور سُنئے۔ ہفتہ وار سنتوں بھرے اجتماع اور تربیتی حلقے میں ماہانہ، مدرسۃ المدینہ

(بالغات) میں ہفتہ وار اور جامعۃ المدینہ میں روزانہ ”کیسٹ اجتماع“ کیجئے۔ (روزانہ سنتوں

بھرے بیان یا مَدَنی مذاکرے کی کم از کم ایک کیسٹ سُننے والوں سے میرا دل بے انتہا خوش ہوتا ہے)

﴿4﴾ مَدْرَسَةُ الْمَدِیْنَةِ (بالغات): فی ذیلی حلقہ کم از کم ایک مدرسۃ المدینہ

(بالغات) کا اہتمام کیجئے۔

مدرسۃ المدینہ میں پڑھنے والیوں کا کھدَف: کم از کم 12 اسلامی بہنیں، (دورانیہ

زیادہ سے زیادہ 1 گھنٹہ 12 مَنٹ) صبح 8:00 تا اذانِ عصر کسی بھی وقت (باپردہ جگہ میں)

عمران مصطفیٰ (سلی اللہ تعالیٰ علیہ والہ وسلم) اُس شخص کی ناک خاک آلود ہو جس کے پاس میرا ذکر ہوا اور وہ مجھ پر زُرد پاک نہ پڑھے۔

ترکیب کی جاسکتی ہے۔ دُرست قرآن پاک پڑھنا سکھانے کے ساتھ ساتھ غسل، وُضُو، نماز، سُنَّتیں، دُعائیں نیز عورتوں کے شرعی مسائل وغیرہ زبانی نہیں بلکہ مکتبۃ المدینہ سے شائع کردہ کتاب ”اسلامی بہنوں کی نماز“، ”جَنَّتِ زیور“ اور ”نماز کے احکام“ سے دیکھ دیکھ کر سکھائیے۔ مدرسۃ المدینہ (بالغات) ”مدنی پھولوں“ کے مطابق قائم کیجئے۔

﴿5﴾ ہفتہ وار سنتوں بھرا اجتماع: اسلامی بھائیوں کی ”شہر مجلس مشاورت“ کی اجازت سے ہفتے کا کوئی ایک دن مقرر کر کے ذیلی حلقہ، حلقہ، علاقہ یا شہر سطح پر باپردہ جگہ میں ہفتہ وار سنتوں بھرا اجتماع کیجئے۔ دن اور وقت مخصوص رکھئے۔

شریک ہونے والیوں کا ہدف: فی ذیلی حلقہ کم از کم 12 (دورانہ زیادہ سے زیادہ 2 گھنٹے) ہفتہ وار سنتوں بھرا اجتماع ”مدنی پھولوں“ کے مطابق کیجئے۔ اسلامی بہنوں کو مائیک، میگافون، سی ڈی پلیئر اور ایکوسائونڈ وغیرہ استعمال کرنے کی اجازت نہیں۔

﴿6﴾ علاقائی دورہ برائے نیکی کی دعوت: ہفتے کا کوئی ایک دن مقرر کر کے

مدینہ

۱۔ یعنی مرکزی مجلس شوریٰ (دعوت اسلامی) کی طرف سے عنایت کردہ اُصول۔

حضرت مصلیٰ (صلی اللہ تعالیٰ علیہ والہ وسلم) جس کے پاس میرا ذکر ہوا وہ مجھ پر دُرُودِ شریف نہ پڑھے تو لوگوں میں وہ کنوئیں تین شخص ہے۔

جگہ بدل بدل کر ”علاقائی دورہ برائے نیکی کی دعوت“ کی سعادت حاصل کیجئے۔ کم از کم 7 اسلامی بہنیں (جن میں کم از کم ایک بڑی عمر والی ضرور ہوں) اپنے ذیلی حلقے یا حلقے کے اطراف میں پردے کی احتیاط کے ساتھ) گھر گھر جا کر 30 منٹ ”علاقائی دورہ برائے نیکی کی دعوت“ کی ترکیب بنائیے۔ اس کے بعد مقررہ وقت و جگہ پر مدنی مرکز کے دیئے ہوئے طریقہ کار کے مطابق علاقائی دورہ کا اجتماع کیجئے (دورانیہ 63 منٹ) اسلامی بہنیں اپنے تمام تر مدنی کاموں سے فارغ ہو کر اذانِ مغرب سے پہلے پہلے اپنے گھر پہنچ جائیں۔

﴿7﴾ **ہفتہ وار تربیتی حلقہ:** اسلامی بھائیوں کی ”شہر مجلس مشاورت“ کی اجازت سے ہفتے کا کوئی ایک دن مقرر کر کے حلقہ، علاقہ یا شہر سطح پر تربیتی حلقے کی ترکیب کیجئے۔ (دورانیہ زیادہ سے زیادہ 2 گھنٹے) تربیتی حلقے کے لئے باپردہ جگہ، دن اور وقت مخصوص رکھئے۔ مدنی مرکز کے دیئے ہوئے طریقہ کار کے مطابق غسل، وضو، نماز سُنَّتی، دُعائیں نیز عورتوں کے شرعی مسائل وغیرہ، درس و بیان کا طریقہ اور دعوتِ اسلامی کی اصطلاحات و درست تلفظ سکھائیے نیز شجرہٴ عطارِ یہ کے اور ادو وظائف بھی یاد کروائیے اور انفرادی کوشش کے ذریعے مدنی کام بڑھانے کا ذہن دیتجئے۔ 8 مدنی کام سمجھا کر



ترجمان مصطفیٰ (صلی اللہ تعالیٰ علیہ والہ وسلم) مجھ پر کثرت سے دُرود پاک پڑھوے شک تمہارا مجھ پر دُرود پاک پڑھنا تمہارے گناہوں کیلئے مغفرت ہے۔

احسن انداز میں کوئی ذمہ داری سوئپ دیجئے نیز امیر اہلسنت دَامَتْ بَرَکَاتُہُمُ الْعَالِیَہ اور مرکزی مجلس شوریٰ کی طرف سے جاری ہونے والے ”مدنی پھولوں“ کے مطابق اسلامی بہنوں کی تربیت کیجئے۔ شرکت کرنے والیوں کا ہدف فی ذیلی حلقہ: کم از کم 7 اسلامی بہنیں۔

﴿8﴾ **مَدَنی انعامات:** امیر اہلسنت دَامَتْ بَرَکَاتُہُمُ الْعَالِیَہ کے عطا کردہ 63 مدنی انعامات نیک بننے کا بہترین نسخہ ہے۔ لہذا وقت مقرر کر کے روزانہ فکرِ مدینہ کیجئے (یعنی غور کیجئے کہ مدنی انعامات کے مطابق آج کہاں تک عمل ہوا) رسالے میں دیئے گئے خانے پُر کر کے ہر مدنی ماہ کی ابتدائی 10 تاریخ کے اندر اندر اپنی ذمہ دار اسلامی بہن کو جمع کروادیں نیز مکتبۃ المدینہ کا شائع کردہ رسالہ ”مدنی تحفہ“ کے ذریعے دیگر اسلامی بہنوں کو بھی ”مدنی انعامات“ پر عمل کرنے کی ترغیب دلائیے۔ ہر اسلامی بہن یہ کوشش کرے کہ وہ عطار کی اجبیری، بغدادی، مکی اور مدنی بیٹی بننے کا شرف پاسکے۔ انفرادی کوشش کرنے والے ”مدنی انعام“ پر عمل کرتے ہوئے ہر ماہ مدنی انعامات کے کم از کم 26 رسائل تقسیم کر کے اگلے ماہ وصول کرنے کی بھی کوشش کیجئے۔ **ہدف فی ذیلی حلقہ:** کم از کم 12 رسائل۔

**خاص تاکید:** ہر طرح کا بیان ”مدنی پھولوں“ کے مطابق ڈائری سے پڑھ کر کیجئے، زبانی بیان کی ہر گز اجازت نہیں۔



اَللّٰهُمَّ صَلِّ عَلٰى سَيِّدِنَا مُحَمَّدٍ وَعَلٰى اٰلِهِٖ وَسَلِّمْ

## سُنّت کی بہاریں

اَللّٰهُمَّ صَلِّ عَلٰى عَلِیِّ بْنِ اَبِی طَالِبٍؓ وَاٰلِہٖ وَسَلِّمْ۔ سُنّت کی بہاریں غیر سیاسی تحریک و جماعت اسلامی کے لیے جیسے کہ سُنّتِ باہول میں بکثرت سُنّتیں بھی اور سُنّت کی جاتی ہیں، ہر شعراء و مغرب کی نماز کے بعد آپ کے خیر میں ہونے والے جماعت اسلامی کے ہفت روزانہ سُنّتوں بھرے اجتماع میں رضا الہی کیلئے بھی بھیجی جتوں کے ساتھ ساری رات گزارنے کی سُنّت ہے۔ عاقلان رسول کے سُنّت فی قلوبوں میں پہنچے، سُنّتوں کی ترقیہ کیلئے سُنّت اور روزانہ حکم دینے کے لیے سُنّت فی انعامات کا رسالہ کر کے ہر سُنّت کی ماہ کے ایصال دس دن کے اندر اندر اپنے یہاں کے سُنّتے و مارکو قلع کر دینے کا معمول بنائیے۔ اِن سُنّت اللہ عزوجل اس کی بڑا سُنّت سے ہاتھ سُنّتے، جتنے جتنوں سے عزت کرنے اور ایمان کی حمایت کیلئے گواہ بننے کا سُنّت بنے گا۔

ہر اسلامی ہمتی اپنا بیعت بنائے کہ ”مجھے اپنی اور ساری دنیا کے لوگوں کی اصلاح کی کوشش کرنی ہے۔“ اِن سُنّت اللہ عزوجل اپنی اصلاح کی کوشش کے لیے ”سُنّت فی انعامات“ پر عمل اور ساری دنیا کے لوگوں کی اصلاح کی کوشش کے لیے ”سُنّت فی قلوبوں“ میں سُنّت کرتا ہے۔ اِن سُنّت اللہ عزوجل

### مکتبۃ المدینہ کی شاخیں

- کراچی: محمد سید محمد کراچی 021-32203311
- راولپنڈی: محمد سید محمد کراچی 051-5553755
- لاہور: محمد سید محمد کراچی 042-37311579
- پشاور: محمد سید محمد کراچی 031-2632625
- سرحد: محمد سید محمد کراچی 056274-37212
- کوئٹہ: محمد سید محمد کراچی 071-5619155
- بلتستان: محمد سید محمد کراچی 061-4511192
- گلگت: محمد سید محمد کراچی 044-3556767

فیضانِ مدینہ، محلہ سوداگران، پرانی سبزی منڈی، باب المدینہ (کراچی)

فون: 021-34921389-93 Ext: 1284

Web: www.dawateislami.net / Email: ilmia@dawateislami.net

مکتبۃ المدینہ  
(مدینہ منورہ)